



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 453 li nżammet nhar it-Tlieta, 15 ta' Marzu 2016 fil-5pm fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Paul Mizzi	Viċi Sindku
	David Mizzi	Kunsillier
	Raymond Azzopardi	Kunsillier
	Frankie Attard	Kunsillier
	Alfred Stellini	Chairperson Kunitat Amministrattiv
	Marianne Sagona	Segretarju Eżekuttiv
Assenti:	Sarah Xiberras	Ambaxxatur Lokali

Prezenza mill-pubbliku: Engineer Renzo Curmi

- 1. Talba:** Is-Sindku qal it-talba u ta bidu għal-laqqgħa.
- 2. Approvazzjoni tal-Minuti:** Inqraw il-minuti u gew approvati u ffirmati mis-Sindku u mis-Segretarju Eżekuttiv.
- 3. Mill-minuti:**
 - 3.1 Gie diskuss il-post ta' l-Ambaxxatur Lokali peress li ilha hafna ma tattendi għal-laqgħat. Ser niccekkjaw mad-Dipartiment tal-Gvern Lokali għad-direttiva tiegħu.
 - 3.2 Dwar il-hlas li kien intalab lill-Kunsill Lokali minn tal-Horse Racing, il-Kunsill Lokali kien ikkunsidra li jhallas €50 izda din ser tigi donazzjoni u għalhekk gie deciz li ma jinghata xejn.
- 4. Korrispondenza:**
 - 4.1 Approvazzjoni mill-ETC li ser jaghtuna haddiem fuq bazi Part Time.
 - 4.2 Ittra mid-DLG bhala risposta għall-applikazzjoni li kien għamel il-Kunsill Lokali għall-attivitajiet kulturali, liema applikazzjoni giet rifjutata. Hawnhekk ic-Chairperson qal li l-applikazzjoni tal-Kunsill Lokali ma kienetx imtliet b'mod korrett ghax zied jghid li kellha tkun inizjattiva tajba. Huwa qal li tajjeb li gew imdahhlin l-għaqdiet tar-

rahal izda kienet qisha qed jintalbu l-fondi biex jghaddu lill-ghaqdiet. Il-fondi li gew mitlufa issa ntilfu ghal tliet snin, qal ic-Chairperson. Is-Sindku fakkar li l-idea tieghu fil-bidu kienet li ssir applikazzjoni ghall-Fiesta izda l-Kunsill qabel li ssir l-applikazzjoni l-ohra.

- 4.3 Ittra legali minghand Dr Angele Formosa f'isem Guza Spiteri li ntbgħatet lil Johanna Marks u l-Kunsill gie kkupjat fl-ittra. Is-Sindku qal li ccekkjajna mad-Dipartiment tal-Artijiet u anke mal-Land Registry dwar is-sit izda se nitkellmu ma' l-Avukat tal-Kunsill sabiex jara dwarha u l-Kunsill Lokali mhux ser jidhol f'din il-materja peress li mhijjex kwistjoni tal-Kunsill.
- 4.4 Email dwar talba biex tibda ssir fiera fil-berah, tal-Monti, gewwa Ta' Kerċem. Il-Kunsill interessat u ser jitkellem magħhom.
- 4.5 Email minghand Farsons, bhala konferma li ser jagħtu sponsor ta' €1,500 għal Fiesta 2016.
- 4.6 Email mill-Wasteserv fejn ikkonfermaw il-partecipazzjoni tagħhom għall-progett li ser tagħmel Christiana Tabone bhala parti mill-progett tagħha tas-6th Form. Parti mis-sieghat ta' Christiana Tabone ser ikunu li ser iddur xi residenza f'Ta' Kerċem sabiex tinforma lin-nies kif għandhom jiddisponu mill-iskart li jkollhom.
- 4.7 Korrispondenza dwar stima sabiex titranga parti minn Triq Qasam San Gorg, fejn meta kien qed jingħata t-tarmak, ma gietx irrangata mill-WSC. Din il-parti hija parti li qegħda mal-genb tat-triq izda gibdulna l-attenzjoni li jekk ma tingħatax it-tarmak, ser jidhol l-ilma taht it-triq u x-xogħol li sar, jispicca. Il-Kunsill talab stima ta' dan ix-xogħol li ntelgħet għal €7,175.71. Il-parti ta' tahmil intelgħet għal €1,112,58. Il-Kunsill Lokali m'għandux fondi minn fejn jagħmel ix-xogħol kollu izda lest li jagħmel it-tahmil. Għalhekk tkellimna mal-WSC u anke mal-Ministeru għal Ghawdex li jidhru li lesti li jagħmlu x-xogħol u t-tahmil jagħmlu l-Kunsill. Għal dan għadna qed nistennew risposta.
- 4.8 Korrispondenza dwar xi invoices pendenti li Gatt Construction kellu mas-CMU. Gatt Construction kellmu lill-Kunsill sabiex jaraw min ser ihallas xi hlas pendenti li kien hemm fuq siment li kien ingħata għall-bankina ta' fejn il-grawnd tal-futbol gewwa Ta' Kerċem. Is-Sindku spjega li kienet saret talba mill-President prezenti tal-Kerċem Ajax FC, is-Sur Albert Camilleri, u l-Kunsillier is-Sur Raymond Azzopardi, kif il-Kunsill jista' jgħin sabiex bi ftehim mas-CMU isiru l-bankini fil-progett tal-bini tal-Kerċem Ajax Stadium. Kien għalhekk li f'Lulju 2013, l-ufficjali tas-CMU qablu li jhallsu l-konkos u l-Kunsill Lokali jipprovdi l-haddiema. Meta s-Segretarju Ezekuttiv tkellmet mas-CMU, is-Sur George Pace qal li dan il-kont irid ihallsu l-Kunsill għax is-CMU mhux ser thallas kontijiet ta' tliet snin ilu. Is-Sindku qal li huwa kellem lil President tal-Kerċem Ajax FC, Albert Camilleri, fejn anke hu kkonferma dan il-ftehim li kien sar mas-CMU. Għalhekk is-Sur Pace

ghandu jara kif sar dan il-ftehim qabel jiddeciedi min ghandu jhallas aktar u aktar meta l-Kunsill Lokali lanqas kien jaf li dan il-pagament ma' Gatt Construction kien ghadu ma sarx, tant kemm ma kienx imdahhal fil-pagamenti ta' dan ix-xoghol. Gie deciz li peress li s-Sur Anthony Debono, il-kap tas-CMU, jinsab imsiefer, inkellmuh meta jigi mis-safar.

- 4.9 Invit lill-Kunsill Lokali mill-Arcipriet tal-Furjana ghall-Pontifikal ta' San Publiju.
- 4.10 Ittra mill-MEPA fejn infurmawna li d-DNO li kienet giet sottomessa ghall-progett tal-Lunzjata ma gietx approvata peress li kien hemm bzonn l-approvazzjoni tas-*Superintendence of Cultural Heritage*. Din issa qed jiegħu hsiebha l-Perit Gordon Vella.
- 4.11 Korrispondenza dwar kollaborazzjoni bejn il-Kunsill Lokali u l-Ministeru għal Ghawdex dwar il-progett li ser japplika għalih il-Ministeru, sabiex il-pitch tal-*five-a-side* jigi multipurpose ground. Is-Sindku qal li peress li dan il-post huwa devolut lill-Kunsill Lokali, il-Ministeru irid il-permess tal-Kunsill. Il-Kunsill ma sabx oggezzjoni għal dan il-progett, u dan dejjem jibqa' għal kull decizjoni ulterjuri li jista' jiehu d-Dipartiment ta' l-Artijiet meta l-Kunsill Lokali jagħmel it-talba jekk jigi approvat dan il-progett.

5 Fiesta 2016

Is-Sindku fakkar lill-Kunsill illi lejla ser tinzamm il-laqgħa ma' l-ghaqdjet tar-rahil fejn ser tigi diskussa l-attivitá' li jmiss. Bhala dati diga gew iffinalizzati dawk tad-29 u 30 ta' Lulju 2016.

6 Jum Ta' Kerċem 2016

Is-Sindku qal li kif kien miftiehem, l-attivitá' ser issir f'Lulju 2016. Waqt diskussjoni gie deciz li ssir nhar il-Gimgha 8 ta' Lulju u l-hsieb hu li ssir fi Pjazza San Girgor. Is-Sindku ta' l-idea li ngibu xi tfal ikantaw u nghidu lil Mro Carmel P Grech sabiex jagħmel kuncert zghir. Is-Sur Paul Mizzil qal li tajjeb kieku jsir xi *feature* fuq *screen* fuq xi suggett tar-rahil. L-idea ser tigi kkunsidrata. Is-Sur David Mizzi qal li bhala Għaqda ta' l-Armar li ser tagħlaq 25 sena minn meta twaqqfet, tajjeb li l-gieh jingħata lilha. Kulhadd qabel ma' dan. Barra minn hekk, gie deciz li jsir budget għall-attivitá' sabiex inkunu nafu x'jista' jintefaġ. Sar qbil li jsir hekk.

7 Meters tad-Dawl u l-Ilma fil-Playing Field

Saret talba mill-Ministeru għal Ghawdex sabiex il-meters tad-dawl u l-ilma li jinsabu gewwa l-Playing Field jinqatgħu jew inkella jsir transfer tagħhom u jigu f'isem il-Kunsill Lokali. Prezenti għal-laqgħa kien hemm l-Inġinier Renzo

Curmi li qal li mar jara fuq il-post u qal li hemm xi distributors li jridu jinqalbu ghal mal-Kunsill Lokali u anke l-istores jinghalqu mill-Kunsill Lokali. Huwa qal li l-kmamar fejn hemm id-distribution box ghandhom jinghalqu u biex tissolva l-problema, il-Kunsill Lokali ghandu jhallas il-parti tal-Playing Field biss minhabba li anke l-uzu tal-kmamar qed ikunu b'uzu ta' haddiehor. Huwa zied jghid li jista' jsir submeter biex il-Kunsill ikun jista' jkun jaf kemm qed jahli.

8 Parkegg fi Triq Wenzu Mintoff

Is-Sindku gharraf lill-Kunsill illi qed jigu xi residenti jilmentaw minhabba l-parking li qed isir matul il-loghob li qed ikun hemm fil-grawnd tal-futbol. Dan peress li hafna karozzi qed jipparkjaw quddiem il-garaxxijiet bil-konsegwenza li r-residenti ma jkunux jistghu johorgu mill-garaxxijiet taghhom. Is-Sindku ssuggerixxa li ssir laqgħa mal-GFA u naraw jistghax jintbagħat warden meta jkun hemm xi logħba kbira u dan mhux biex jagħti c-citazzjonijiet izda biex jirregola t-traffiku u anke jara li hadd ma jipparkja quddiem il-garaxxijiet tar-residenti. Is-Sur Paul Mizzi ssuggerixxa li l-ghalqa ta' Nenu Tabone tinfetħ parking sabiex tigi solvuta din il-problema.

9 Ftuh ta' offerti – Kiri ta' Garaxxijiet fic-Centru Civiku

Infetħ l-offerti tal-kiri tal-garaxxijiet li huma hekk:

Regjun Ghawdex - €1,100 fis-sena - Garaxx ta' tliet karozzi

Mario Formosa - €500 fis-sena - 3 garaxxijiet ta' karozza wahda 'l wieħed

Il-Kunsill approva dawn l-offerti

10 Harga f'Ghawdex – April 2016

Is-Sindku qal li ser terga' ssir il-harga f'Ghawdex, din id-darba f'April. Hadd ma sab oggezzjoni. Is-Sindku nforma lill-Kunsill li matul din il-harga, bhala dhul u nfiq, qed ikun hemm madwar €30 nfiq minn naha tal-Kunsill Lokali. Peress li din il-harga ikun qed jistennewha hafna r-residenti, ser tibqa ssir.

11 Materji Ohra:

11.1 Is-Sindku qal li s-Sur Albert Camilleri, f'isem Kerċem Ajax FC, qed jitlob li jsiru pannelli fotovoltajici fuq l-*area* fejn hem mil-*pitches* tal-bocci. Il-Kunsill ma sabx problema b'dan izda peress li din l-*area* hija devoluta lill-Kunsill Lokali, ser issir talba lid-Dipartiment ta' l-Artijiet.

11.2 Ir-Regjun t'Ghawdex infurmana illi Adriana Vella li hija minn Ta' Kerċem, intghazlet biex tmur Parigi biex tieghu sehem fil-*Festival des Lycéens et Apprentis*. Peress li kien diga' maqbul fil-laqgħa tar-Regjun

t'Ghawdex illi dawk is-Sindki li jkollhom xi studenti mil-lokalita' taghhom li jintghazlu ihallsulhom il-vjagg, il-Kunsill Lokali ser ihallas il-vjagg ta' Vella li ser jiswa €444.

11.3 Il-Kunsill Lokali qabel li din is-sena jergghu jitpoggew *portable toilets* ghall-fiera ta' I-Ghadira.

11.4 Is-Sur David Mizzi staqsa kif ser tkun l-organizzazzjoni tal-Fiesta ghal din is-sena. Huwa qal li l-ghaqdiet ghandhom jitghabbew b'xi tip ta' responsabbilta' u mhux kollox jintefa' fuq il-Kunsill. Is-Sindku qal li fil-fatt diga giet diskussa din il-materja u l-ghaqdiet ser jiehdu hsieb kollhox huma. L-isponsors igibhom il-Kunsill Lokali u jmorru ghall-entertainment. Il-bars, ikel, ecc, ser ikunu f'idejn l-ghaqdiet u l-profitt li jaghmlu kull wiehed minnhom ser jibqa' ghandhom.

11.5 Is-Sinjura Maria Grech ta' Triq San Girgor qed titlob li titranga l-bankina u l-madam iggibu hi. Hadd ma sab oggezzjoni.

11.6 Dun Girgor Grech qed jitlob li titranga l-bankina tar-residenza tieghu fi Triq San Girgor peress li ghandu l-karozza qed thokk minn taht. Hadd ma sab oggezzjoni.

11.7 Is-Sur Matthew Debrincat ilmenta li l-bankina tieghu fi Pjazza Orvieto saret tizloq.

11.8 Is-Sur Michael Cutajar talab ghal bankina gdida fi Triq il-Gojjin kantuniera ma' Triq is-Summien. Ser nghidu lil tas-CMU.

11.9 Is-Sinjura Mananni Formosa qed titlob bank fi Sqaq Xirfi. Peress li dan jaqa' mal-konfini ta' Santa Lucija, it-talba ser tghaddi ghal Kumitat Amministrattiv ta' Santa Lucija.

11.10 Is-Sur Mario Grech qed jitlob bankina fi Pjazza San Girgor. Hadd ma sab oggezzjoni.

12 Approvazzjoni tal-pagamenti

Gew approvati l-pagamenti li kien hemm pendenti.

Il-laqgħa spiccat fis-7.10pm u giet aggornata għat-12 t'April 2016.